

ڈاکٹر سہیل عباس

شعبہ اردو

جامعہ ٹوکیو برائے مطالعات خارجی، جاپان

مولوی سید احمد دہلوی: وضاحتی کتابیات

Malavi Syed Ahmed was a prominent scholar. In this article bibliography of his books and printed essays are given.

مولوی سید احمد دہلوی (دہلی، ۱۸۳۶ء-۱۹۱۸ء) ان کے والد حافظ سید عبدالرحمن تھے۔ پیدائش دہلی میں ہوئی۔ تعلیم سرکاری اسکول اور نارٹل اسکول میں ہوئی۔ تحصیل علم کے علاوہ مشاہیر اہل علم کی صحبت سے بہت فائدہ اٹھایا۔ تصنیف و تالیف کا ذوق فطری تھا۔ طالب علمی کے زمانے میں ایک چھوٹی سی فارسی نظم اور ایک انشائیہ کی کتاب لکھ کر ادبی زندگی شروع کی۔ لکھنے لکھانے کا سلسلہ آخری وقت تک جاری رہا۔ کچھ عرصہ تدریس کے پیشے سے وابستہ رہے۔ گورنمنٹ پنجاب کے سرکاری بک ڈپو میں نائب مترجم کی حیثیت سے کام کیا۔ ڈاکٹر ایس، ڈبلیو، فیلن انسپکٹر مدارس بہار نے اپنے اردو انگریزی لغت کی تیاری میں ان سے مدد لی جس کی تکمیل سات برس میں ہوئی۔ مہاراجہ الور کا سفرنامہ بھی مرتب کیا۔ مختلف اوقات میں ان کی مختلف تصانیف منظر عام پر آتی رہیں۔ سید احمد کی زندگی کا بڑا مقصد اردو کا ایک لغت ترتیب دینا تھا۔ عمر کا بڑا حصہ اس کی نذر کیا۔ سید احمد کی تصنیفات بہت ہیں۔ مختلف موضوعات پر انھوں نے قلم اٹھایا اور حکومت سے کئی انعامات حاصل کئے۔ بانی مدیر "اخبار النساء" دہلی۔ مولوی سید احمد دہلوی پر کوئی سندی مقالہ ابھی تک میری نظر سے نہیں گزرا۔

سید احمد دہلوی کی تصانیف و تالیفات:

☆ ارمغان دہلی (لغات اردو)، شملہ: مکتبہ گلزار، ۱۸۷۶، ۱۸۷۸، ۱۸۷۹ ص

موضوع: فرہنگ آصفیہ کا پہلا نام، مشتمل بر لغات الف ممدودہ

☆ اخلاق النساء، ۱۸۹۱ء

موضوع: شہزادیوں اور امیرزادیوں کی قابل تقلید اخلاقی باتیں۔

☆ انشائے ہادی النساء

موضوع: زنانہ خط و کتابت۔ خانہ داری۔ دلی کی بیگماتی زبان میں مح رسوم وغیرہ۔

☆ ایک یار مار کشمیری پنڈت

موضوع: فرہنگ آصفیہ کی طباعت و اشاعت کے سلسلے میں ایک پنڈت کی داستان بے وفائی۔

☆ ایمنہ مصری کا قصہ

موضوع: کہانی۔

☆ بچوں کا رکھ رکھاؤ

موضوع: اولاد کی صحت کے لیے طبی چیکلے۔

☆ توبۃ الصبیان، لاہور: نول کشور پریس ☆ تحقیق الکلام، ۱۸۶۸ء

موضوع: علم زبان کا بیان اور حروف کا تغیر و تبدل وغیرہ۔ اس کہانی میں ہندی دوہے، گیت اور پہیلیاں ہیں۔

- ☆ تزئین کلام
موضوع: آٹھ ہزار ضرب الامثال مع قصص متعلقہ۔
- ☆ تحریر النساء
موضوع: زنانہ خط و کتابت مابین مرد و عورت۔ انشائے ہادی النساء کا حصہ دوم۔
- ☆ تحریک النساء
موضوع: علم مصادر اردو۔
- ☆ تفہیم المصادر ☆ تعلیم نسواں ☆ تکمیل الکلام
موضوع: ”تکمیل الکلام“ میں پیشہ وروں کی اصطلاحات ہیں۔
- ☆ چتر بہیلی
موضوع: شہر افروز بیگم کا قصہ۔
- ☆ راحت زمانی، لاہور: مخزن پریس، ۱۹۱۰ء، ۱۲۸ ص
تبصرہ: ڈپٹی نذیر احمد کی اکبری کی طرح سید احمد کی راحت زمانی بھی بگڑی ہوئی لڑکی تھی۔ لیکن آخر میں راحت زمانی سدھار کی طرف مائل ہوتی ہے۔ قصہ دلچسپ اور زبان سادہ ہے۔
- ☆ رس کھان
موضوع: پہیلیاں، کہہ مکر نیاں، نسبتیں یا دو سنجے، کبت، دوہے، بھجن، گبت وغیرہ۔
- ☆ روزمرہ دہلی
موضوع: اہل دہلی کی گفتگو کا نمونہ۔
- ☆ رسوم اعلیٰ ہندوان
☆ رسوم دہلی (طبع اول، دہلی: مخزن پریس، باہتمام شیخ محمد اکرام، ۱۲۸ ص) (لاہور: مخزن پریس) (رام پور: کتاب کار پہلی کیشنز، اگست ۱۹۶۵ء، ۱۹۰ ص) (مرتبہ خلیق انجم، دہلی: اردو اکادمی، ۱۹۸۶ء،)
- تبصرہ: یہ کتاب فرہنگ آصفیہ کے سلسلے کی ایک کڑی ہے۔ جو اردو زبان کی تحقیق کو آگے بڑھاتی ہے۔ محاورات کی تدوین کے پس منظر میں دہلی والوں کے قدیم رسم و رواج جو ماضی کی روایات بن چکے ہیں ان کو منظر عام پر لانے کی ایک کوشش ہے۔ مسلمانوں کے ہر فرقہ ادنیٰ و اعلیٰ کے مراسم، جدید و قدیم، اور متروک و مروج پر محیط ہے۔ غیر ضروری باتوں سے گریز ہے۔ خاندان تیموریہ کی رسومات جو معدوم ہونے کو تھیں ان کو کتاب میں مصنف نے اپنی تازہ معلومات کے ساتھ محفوظ کر دیا ہے۔ اس کتاب میں بتایا گیا ہے کہ ہر رسم مسلمانوں میں اس لیے مقرر کی گئی ہے یا وجود میں آئی ہے کہ شادی و عہی میں مل جل کے خوشی کو بڑھائیں اور غم کو گھٹائیں۔ رسوم دہلی (رام پور: کتاب کار پہلی کیشنز، اگست ۱۹۶۵ء) کا مقدمہ سید یوسف بخاری دہلوی نے لکھا ہے، اس ایڈیشن کے مضمولات یہ ہیں: (۱) بچہ پیدا ہونے کی رسمیں (۲) ستوانسا (۳) نوماسا (۴) چچا گیریاں (۵) چھٹی (۶) حقیقہ (۷) زچہ کے تارے دیکھنا (۸) روٹ کا نقشہ (۹) سردان کرنے کی رسم (۱۰) رتجگہ (۱۱) چلے (۱۲) لوری (۱۳) مرٹوں کی رسم (۱۴) دانتوں کے نکلنے کی رسم (۱۵) سال گرہ (۱۶) دودھ بڑھانا (۱۷) رسم ختنہ (۱۸) گھوڑی چڑھانا (۱۹) کان چھدوانے کی رسم (۲۰) رسم بسم اللہ (۲۱) ہدیہ (۲۲) آئین (۲۳) روزہ (۲۴) مونچھوں کا کوٹنا (۲۵) بیاہ شادی کی رسمیں (۲۶) ایجاب و قبول (۲۷) بات (۲۸) رقعہ (۲۹) منگنی (۳۰) بیاہ مانگنا (۳۱) مانیوں بٹھانا (۳۲) سہاگ گھوڑیاں (۳۳) ابٹنا کھیلنا (۳۴) ساچن (۳۵)

شربت پلائی (۳۶) منہدی (۳۷) برات (۳۸) صحتک (۳۹) برات کی تیاری (۴۰) سہرا (۴۱) مبارک باد (۴۲) ریت رسم (۴۳) ٹونا (۴۴) آری مصحف (۴۵) جہیز (۴۶) سامان جہیز (۴۷) منڈھا (۴۸) رخصت کے گیت کا ترجمہ اور مطلب (۴۹) بنزا (۵۰) چوٹی (۵۱) چالے (۵۲) قصد جلاب اور جوٹوں کے موقع کی رسم (۵۳) سفر کی رسمیں (۵۴) رسوم میت (۵۵) عہد نامے کا ترجمہ (۵۶) بیان (۵۷) فاتحہ سوم یا پھول جسے تیا کہتے ہیں (۵۸) چالیسواں (۵۹) عرفہ (۶۰) تبارک (۶۱) دیبا (۶۲) سہانوں اور اوتوں کا فاتحہ (۶۳) فصل کی ترکاریاں (۶۴) اذکار مردگاں (۶۵) قبروں کی درستی (۶۶) شہید مردے (۶۷) شہدائے کربلا (۶۸) شب برات (۶۹) عیدی (۷۰) فرہنگ (۷۱) اشارات

☆ رسوم ہنود

موضوع: ڈٹی قوم کی پیدائش سے موت تک کی تمام رسوم۔

☆ ریت بکھان

موضوع: ہندوؤں کی پیدائش سے موت تک کی تمام رسوم۔

☆ ساجن موٹی (تسخیر شوہر)، ۱۸۷۹ء (دہلی: مطبع شمس، ۱۹۱۰ء، ۷۷ ص)

تبصرہ: اس کتاب کا دوسرا نام ”تسخیر شوہر“ بھی ہے۔ اس کتاب میں ازدواجی زندگی کے تین ادوار پر روشنی ڈالی گئی ہے۔ ایک زمانہ عروسی، دوسرا زمانہ وسطی (جیسے گھر والی، بال بچہ داری کا وقت یا عمر کی دوسری سیڑھی) اور تیسرا زمانہ جیری کا ہے جسے پختگی، تجربہ کاری اور آرام سے بسر کرنے کا موقع یا تیسری سیڑھی۔ عبارت میں جگہ جگہ محاورات اور ضرب الامثال سے کام لیا گیا ہے۔ اس میں تسخیر اللغات کو بھی شامل کیا گیا ہے۔

☆ سفر نامہ مہاراجہ راؤ الور، ۱۸۸۱ء

موضوع: واقعات سفر۔

☆ سیر شملہ

موضوع: کوہ شملہ کے دلچسپ حالات، تاریخی شواہد کی روشنی میں۔

☆ ضرب الامثال

تبصرہ: ”ضرب الامثال اور روز مرہ دہلی“ کا نام بھی ملتا ہے۔

☆ طبعی تعلیم، (بار اول، ۱۸۷۹ء) (لاہور: مطبع خادم التعليم پنجاب، ۷۷ ص)

تبصرہ: ”طبعی تعلیم“ کا نام بھی ملتا ہے۔ یہ کتاب بچوں کے لٹریچر کی ایک کڑی ہے۔ چار برس سے لے کر بائیس برس تک کے طالب علموں کے لیے ان کو تعلیم دینے کے نئے عمدہ ڈھنگ اور نئے پہلو سے روشنی ڈالی ہے۔ مصنف نے دلچسپی قائم رکھنے کے لیے قصہ کا انداز اپنایا ہے جس میں باپ محمود اپنے بیٹے حامد کو نصیحتوں کے ذریعے مختلف زمانوں سے آگاہ کرتا ہے۔ تعلیم و تدریس کے زمانے کو تین عنوانات کے تحت تقسیم کیا ہے: (۱) مشاہدہ (۲) تجربہ (۳) ایجاد و اختراع۔

☆ علم النساء ☆ علم اللسان، محبوب الطابع، ۱۸۹۵ء، ۳۰ ص

تبصرہ: دیباچے میں سید احمد نے پہلے ان نامساعد حالات اور مشکلات کا ذکر کیا ہے جو فرہنگ آصفیہ کی اشاعت کے درمیان پیش آئیں۔ اس رسالے کی اشاعت سے پہلے ان کی بیٹی کا انتقال ہو گیا، لیکن پھر بھی حوصلہ نہ ہارا اور کسی نہ کسی طرح طباعت کا اہتمام کر لیا۔ یہ کتاب طلبائے ہند اور پنجاب کی افادیت کے لیے لکھی گئی۔ کتاب کو ریاست پٹیالہ کے سردار شمشیر سنگھ کے نام معنون کیا گیا۔ مصنف نے خواہش ظاہر کی کہ اسے گلٹ بک کمیٹی یا سررشتہ تعلیم اور خاص کر ریاست پٹیالہ کی

درسی کتب میں شامل کر لیا جائے۔

☆ فرہنگ آصفیہ (جلد اول، لاہور: مطبع رفاہ عام پریس، باہتمام مولوی سید ممتاز علی، مئی ۱۹۰۸ء، ۵۳۶ ص) (جلد اول، لاہور: اسٹیم پریس، مطبع گلزار محمدی، ۱۹۱۸ء) (جلد اول، الف سے خ تک، نئی دہلی: قومی کونسل برائے فروغِ اُردو زبان، تیسری بار ۱۹۹۰ء، ۸۸۰ ص) (جلد دوم، لاہور: مطبع رفاہ عام پریس، باہتمام مولوی سید ممتاز علی، مئی ۱۹۰۸ء، ۴۲۲ ص) (جلد دوم، د سے ک تک، نئی دہلی: قومی کونسل برائے فروغِ اُردو زبان، تیسری بار ۱۹۹۰ء، ۸۶۷ ص) (جلد سوم، لاہور: اسلامیہ پریس، جنوری ۱۸۹۸ء، ۶۶۴ ص) (جلد سوم، گ سے پے تک، نئی دہلی: قومی کونسل برائے فروغِ اُردو زبان، تیسری بار ۱۹۹۰ء، ۶۵ ص) (جلد چہارم، لاہور: رفاہ عام پریس، ۱۹۰۱ء)

تبصرہ: ”فرہنگ آصفیہ“ سید احمد کا اہم کارنامہ ہے۔ یہ چار ضخیم جلدوں کے (۲۵۳۵) صفحات پر مشتمل ہے۔ اس میں (۶۰) ہزار سے زائد عربی، ترکی، فارسی، سنسکرت، ہندی، انگریزی اور دیگر تمام زبانوں کے الفاظ درج ہیں جو اردو میں مستعمل ہیں۔ ضرورت کے مطابق ہر لفظ کا مادہ و اشتقاق اور ہر لغت کے متعلق اساتذہ متقدمین و متاخرین کے کلام نظم و نثر سے مختلف اسناد اس طرح پیش کی ہیں جو تذکیر و تانیث کے امتیاز اور فصیح و غیر فصیح ہونے کے فرق کو واضح کرتی ہیں۔ اہل زبان کے محاورات اور ضرب الامثال، علمی و فنی پیشہ ورانہ اصطلاحات، رسوم، تہذیب، میلے ٹھیلے، سب کو تفصیل کے ساتھ بیان کیا ہے۔ قلعہ معلیٰ کی بیگماتی زبان، تاریخی واقعات، طبعیات و فلسفہ وغیرہ کے ضروری مسائل، ضلع، جگت، پھبتی، پہیلیاں، کہہ مکرنیاں، دو سخے، فقروں اور سودے والوں کی آوازوں اور مختلف بولیوں کے علاوہ ایک طویل و بسط مقدسے کے ذریعے زبان اردو کی تاریخ پیدائش اور ارتقاء پر روشنی ڈال کر بڑی مفید معلومات بہم پہنچائی ہیں۔ جلد چہارم کے آخر میں ”نیرنگ خیال“ آزاد کی طرز میں ”پیکر خیال“ کے عنوان سے فرہنگ آصفیہ کی کہانی اپنی زبانی اردوے معلیٰ میں بڑے موثر اور دردا نگیز پیرائے میں لکھی ہے۔ اس کا مواد جمع کرنے کا کام انھوں نے ۱۸۶۹ء میں شروع کیا اور ۱۸۹۲ء میں تکمیل کو پہنچایا۔ ان کے انتقال کے وقت فرہنگ کی جلد اول پریس میں تھی۔ فرہنگ آصفیہ کی اغلاط پر قاضی عبدالودود نے مختلف تبصرے کیے جو کتابی شکل میں ”فرہنگ آصفیہ پر تبصرہ“ کے نام سے خدائیش اور نیشنل پبلک لائبریری پٹنہ سے شائع ہو چکا ہے۔

☆ فسانہ راحت

موضوع: اپنی مرحومہ صاحبزادی محمودی بیگم کی یادگار میں، عورتوں کے لیے ایک اصلاحی معاشرتی کہانی، دلی کی بیگماتی زبان

میں۔

☆ قصہ سرفراز، لاہور: مخزن پریس، ۱۹۱۱ء

موضوع: تعلیم نسواں

قصہ مہر افروز: دلی کے ایک گھٹڑ اور دوسرے پھوڑ گھرانے کی معاشرت۔

☆ قواعد اردو

موضوع: اردو صرف و نحو۔

☆ کنز الفوائد، کانپور: مطبع نظامی، ۱۸۶۹ء، ۸۵ ص

تبصرہ: اس کتاب کا ایک نام ”مناظرہ تقدیر و تدبیر“ ہے۔ اس کے دیباچے میں سید احمد نے اس کی وجہ تصنیف بتائی ہے کہ ۱۲ برس کی عمر میں اس کتاب کے لکھنے کا سبب یہ ہوا کہ اس زمانے میں گورنمنٹ نے ایک اشتہار دیا تھا کہ ایسی کتابیں تصنیف و تالیف کی جائیں جو طلباء کے حق میں مفید ہوں۔ انعام بھی مقرر تھا، چنانچہ انھوں نے یہ کتاب لکھ ڈالی۔ اس کتاب کے کئی باب

ہیں۔ باب اول میں تقدیر و تدبیر کا مناظرہ ہے، جس میں تدبیر اور تقدیر کے موضوع پر تائید اور مخالفت میں بحثیں ہوئی ہیں۔ مفہوم کی وضاحت کے لیے مصنف نے دو کردار بنائے ہیں ایک تدبیر الدولہ اور دوسرا تقدیر الدولہ۔ باب دوم میں عقلی اور علمی گفتگو کے ذریعہ علمی و عقلی مناظرہ ہوتا ہے۔ جس کا یہ نتیجہ نکلتا ہے کہ جو شخص صرف اپنی عقل ہی پر بھروسہ رکھے گا وہ ناکام رہے گا اور اس کا شمار نا تجربہ کاروں میں ہوگا۔ آگے چل کر مصنف نے عقل، نفس، تقدم اور علم الیقین کی قسمیں بتاتے ہوئے بحث کو عالمانہ بنا دیا ہے۔ موضوع اگرچہ بچوں کی ذہنی سطح سے بلند ہے۔ لیکن کتاب کا اسلوب خاص اہل دہلی کی زبان ہے۔ اس کتاب پر گورنمنٹ نے دو سو روپے انعام دیے اور اس کتاب کو گلاسٹ بک کمیٹی لاہور نے بھی منظور کیا تھا۔

☆ کنز القواعد

موضوع: محاورات و مصطلحات۔

☆ لڑکیوں کی پہلی کتاب

موضوع: ایک سچی کہانی۔

☆ لغات المدارس

موضوع: مدارس کے طلبہ کے لیے ضروری لغات۔

☆ لغات النساء (لاہور: کائی پریس، ۱۸۷۵ء) (دہلی: دفتر فرہنگ آصفیہ، کاشی رام پریس سابق نول کشور پریس، ۱۹۱۷ء،

(ص ۲۹۷)

تبصرہ: سر ورق پر نام کے بعد تعارفی کلمات یوں ہیں۔ ”دہلی کی بیگمیں۔ قلعہ معطلی کی شہزادیوں۔ شریف مسلمان اور ہندو خاتونوں۔ زنانہ درسی کتابوں۔ ۱۸۷۱ء لغات۔ محاورات۔ اصطلاحات و ضرب الامثال کا بے نظیر مجموعہ۔“ کتاب کے آغاز میں سات تقاریر کے اقتباسات دیئے گئے ہیں۔ (۱) ترجمہ از تقریر جناب الیس ڈبلیو ڈاکٹر فیلین (۲) جناب نواب ضیا الدین احمد خاں بہادر رئیس اعظم دہلی، جاگیر دار لہارو (۳) اخبار انجمن پنجاب مطبوعہ ۱۸۷۵ء (۴) پنجابی اخبار لاہور، مطبوعہ ۲۲ مئی ۱۸۷۵ء (۵) از رسالہ انجمن عرب سرانے، ۱۹ جولائی ۱۸۷۵ء (۶) پٹیالہ اخبار مطبوعہ ۱۲ جولائی ۱۸۷۵ء (۷) ادھ اخبار، مطبوعہ ۲۲ اگست ۱۸۷۵ء، چکیدہ قلم صداقت رقم مولوی غلام محمد خاں صاحب طپش دہلی۔

سید احمد دہلوی، لغات النساء، دہلی: دفتر فرہنگ آصفیہ، کاشی رام پریس، ۱۹۱۷ء

☆ مجالس النساء، ۱۸۷۴ء

تبصرہ: یہ کتاب ۱۸۷۴ء میں دو حصوں میں طبع ہوئی۔ قصہ کے پیرائے میں عورتوں کو امور خانہ داری، اصلاح معاشرت، حسن اخلاق، تحصیل علم، حسن انتظام، بچوں کی پرورش، ان کی تعلیم و تربیت، آپس کی رسم و راہ اور تعلقات ان کے آداب، بالخصوص لڑکیوں کو خراب عادتوں اور بری خصلتوں سے باز رکھنے کی تدابیر بتائی گئی ہیں۔ ان کے علاوہ لڑکیوں کو کھانا پکانے، سینے پروانے، پڑھنے لکھنے، ہنرمندی اور سلیقہ حاصل کرنے کے ڈھنگ اور مستورات میں رائج اور قائم شدہ بری رسومات، باطل توہمات، فضول اور بے مصرف تقریبات سے باز رہنے کا درس دیا گیا ہے۔ اسلوب نسوانی محاورات اور دہلی کی زبان ہے۔

☆ محاکمہ مرکز اردو، شمش پریس دہلی، ۱۹۱۱ء، ص ۲۸

تبصرہ: دہلی کی زبان سے متعلق سید احمد کی یہ ایک علمی کتاب، لسانی نکتہ نظر سے لکھی گئی ہے۔ اس کتاب میں زیر بحث مضمون یہ ہے کہ ہرزبان کا مرکز اس کی جائے پیدائش ہے اور اس لیے دہلی اردو زبان کا منبع ہے جہاں سے سارے ہندوستان میں اس کی شاخیں پھوٹی ہیں۔ اس میں بتایا گیا ہے کہ کسی بھی زبان کے جاننے والے دو قسم کے ہوتے ہیں ایک وہ جن کا

اصل وطن، باپ دادا اور نضال اسی سرزمین اور خطہ میں ہو جس جگہ سے زبان نکلی ہو، یہ لوگ اہل زبان ہوتے ہیں۔ دوسرے وہ جنہوں نے اس زبان کو کتابوں، اہل زبان اور مختلف مضامین، اخباروں وغیرہ سے حاصل کیا ہو، یہ لوگ زبان داں اور مقلد زبان کہلاتے ہیں۔ دہلی کو اردو زبان کا مرکز اس لیے کہا جاتا ہے کہ آخر دہلی کے امراء اور شرفاء کے خاندان لکھنؤ پہنچے، ان کے علاوہ سودا، میر تقی میر اور غلام حسن وغیرہ بھی لکھنؤ گئے۔ ان لوگوں نے اپنی زبان کو مشرقی زبان کے اختلاط سے برابر بچائے رکھا مگر جب زمانے نے پلٹا کھایا تو وہاں کی زبان جو خاص خاص لوگوں میں مروج تھی پوربی بھاکا کا آمیز اردو بن چلی۔ نامی شعرا بھی اس سے نہ بچ سکے۔ محاورات کے علاوہ وہاں کے لب و لہجہ نے بھی وہی طرز اختیار کیا جس سے اہل دلی کے کان آشنا نہ تھے۔ چنانچہ دونوں جگہ کی زبان میں تذکیر و تانیث سے لے کر محاورات وغیرہ میں نمایاں فرق پیدا ہو گیا۔ یہ فرق اس بات کو ثابت نہیں کرتا کہ ہر حالت میں دہلی کے سوا دوسرا مقام اردو کا مرکز ہوا ہے، نہ ہوگا۔ مثالیں بھی دی ہیں۔ اہل لکھنؤ غیر مانوس، دقیق اور بے میل الفاظ استعمال کرتے ہیں اس لیے ان کی زبان آورد کے بغیر نہیں بولی جاتی۔ اس کے برعکس دہلی کی زبان تکلف سے دور، فصیح سے نفور، نہایت شستہ ہے۔ اگر دہلی زبان کے حق میں شیرازے ہو تو لکھنؤ اصفہان۔

☆ مرتع بحیمل الکلام

موضوع: اصطلاحات پیشہ وران۔

☆ مرتع زبان اردو، دہلی پرنٹنگ پریس، ۱۸۶۵ء، ۱۱۲ ص

تبصرہ: اس کتاب میں ۲۸ عنوانات پر اظہار خیال کیا گیا ہے۔ اس میں زبان کے اتار چڑھاؤ، اس کے حال اور مستقبل کے علاوہ دیگر معلومات اور اذکار کو نہایت دلچسپ انداز اور واضح پیرایہ میں بیان کیا گیا ہے۔ پہلا عنوان جس پر مصنف نے روشنی ڈالی ہے، وہ اردو دہلی کی سابقہ، موجودہ اور مستقبل کی پیش گوئی کی گئی ہے۔ اس مضمون میں سب سے پہلے ۱۸۵۷ء سے قبل کی اہل قلعہ اور اہل شہر کی زبان کا فرق بتایا گیا ہے اور خاص الخاص محاورات پر بحث کی ہے۔ اس کے بعد موجودہ زمانہ اور مستقبل میں کتنا اور کیا انقلاب آئے گا حقائق کے پس منظر میں اس کا جائزہ لیا گیا ہے۔ غدر سے پہلے دلی میں دو زبانیں پرورش پا رہی تھیں۔ ایک قلعہ معلیٰ کی زبان اور دوسری شہر کی زبان، مگر شہر کی زبان اور قلعہ کی بیگماتی زبان اور مردانہ بول چال میں بڑا فرق تھا۔ عورتوں کی خاص الخاص اصطلاحیں تھیں جسے مرد نہیں بولتے تھے۔ مثالیں بھی دی ہیں۔ جیسے موٹی مٹی کی نشانی بمعنی زندہ یادگار (لیکن اسے میر اسن نے باغ و بہار میں انہی معنوں میں استعمال کیا ہے)، موٹا بمعنی اجل رسیدہ، بگڑا بمعنی نکما، چنڈال بمعنی بد نصیب اور ناٹھا بمعنی بے زن و فرزند، وغیرہ۔ غرض جب تک قلعہ آباد رہا اور اہل قلعہ آزادی کی زندگی بسر کرتے رہے، بیگمات کی زبان شستہ اور خالص رہی۔ اس کے بعد اردو کی تاریخ اور ادب پر روشنی ڈالی ہے۔ شاہجہاں کے زمانے میں اردو کی بنیاد جمتی گئی، شاہ عالم اور فرخ سیر کے عہد میں بھی زبان ترقی کی طرف گامزن رہی۔ اردو زبان اور ادب کی تصانیف کا بھی یہی زمانہ ہے۔ نو طرز مرصع، آرائش محفل اور باغ و بہار کی تصنیف و تالیف ہوئی۔ ۱۸۳۶ء میں دہلی کالج قائم ہوا تو اس کے اساتذہ نے ”اردو سوسائٹی“ قائم کر کے اردو کو بہت فروغ دیا۔ اسی زمانے میں اردو سوسائٹی نے مختلف زبانوں سے مفید اور عمدہ کتابوں کے ترجمے اردو زبان میں شائع کروا کر زبان اردو کی بڑی خدمت کی۔ غدر کے بعد اگرچہ افراتفری بہت مچی۔ انگریزی حکومت کی وجہ سے انگریزی الفاظ بھی اردو میں داخل ہونے لگے۔ زبان کی چاشنی اور شیرینی کا لطف جاتا رہا۔ شعر کی محفلیں اور ادبی مجالس درہم برہم ہو گئیں۔ بعد ازاں اس خیال کا بھی ظہار کیا ہے کہ زمانہ کی ترقی کے ساتھ اور دیگر زبانوں کے باہم ملنے سے زبان میں تبدیلی آتی گئی۔ علمی، تہذیبی اور شریفانہ زبان باقی نہ رہی۔ نکسالی زبان کی جگہ غیر نکسالی محاورات داخل زبان ہو گئے۔ بعد کے باب میں مصنف نے اہل قلعہ اور اہل شہر کی زبان کا موازنہ کر کے مثالوں کے ذریعہ واضح کیا ہے کہ بہت سے الفاظ جو خاندان شاہی سے متعلق ہیں، شہر والے اس سے بیگانہ تھے۔ اس کی

بھی وضاحت کی گئی ہے کہ عورتوں نے اس زبان کو شیریں بنانے اور بے تکلف بنانے میں بڑا حصہ لیا ہے۔ چنانچہ لال قلعہ کی بیگمات کے خاص خاص محاوروں کے زیر عنوان انھوں نے بیگمات قلعہ کے خاص محاورے مثالوں کے ساتھ درج کئے ہیں۔ اگلے صفحات میں اردو اور کن کن زبانوں سے مخلوط ہوئی، اس پر بڑی مدبرانہ اور لسانی بحث کی ہے اور یہ بتایا ہے کہ انگریزوں کی حکمرانی کے سبب اردو زبان میں انگریزی کے علاوہ پرتگالی اور فرانسیسی الفاظ بھی داخل ہوئے۔ اس کی مثالیں بھی دی ہیں۔ غیر زبان کے الفاظ کی شمولیت کے مثبت پہلوؤں سے بھی اتفاق کیا ہے کہ بعض علوم جدیدہ میں جو اصطلاحیں استعمال ہوتی ہیں وہ ہماری زبان میں موجود نہیں۔ سید احمد نے ضروری مباحث کے درمیان بہت سے عنوانات اور ان کی تفصیلات غیر ضروری طور پر داخل کر دیے ہیں جو مضمون سے غیر متعلق ہیں۔ مثلاً زبان کا ارتقا اور اس کی ترقی کی تفصیلات، گزری سلطنت کے کھیل تماشاوں کا ذکر، ہاتھیوں کی لڑائی کا نقشہ، ہاتھی اور بگھیلے کی لڑائی وغیرہ یا بعض نقلوں اور لطیفوں کا جن میں سے اکثر بہادر شاہ ظفر سے متعلق ہیں بے محل اور بے موقع ہیں۔ اس کتاب کا دوسرا نام رسالہ نذر آصف ہے جو سرکار آصفیہ کی ملازمت میں پیش کیا گیا۔

☆ ناری کھتا

موضوع: ہندوؤں کی زنانہ روزمرہ بطور مکالمہ۔

☆ وقائعِ درانیہ، ۱۸۷۱ء

موضوع: تاریخ۔ ”وقائعِ درانیہ“ پر ڈیڑھ سو روپے پائے۔

ہندوستانی اردو لغت: فرہنگ آصفیہ کا پہلا نام، ۳۹ رسائل کی صورت میں، مشتمل بر جلد اول و دوم۔

☆ ہادی النساء (دہلی: سنسی پریس، ۱۹۱۰ء، ۱۵۲ ص) (لاہور: مجلس ترقی ادب، ۱۹۷۳ء)

تبصرہ: اس کتاب میں دہلی کی مستورات کے خطوط کے اعلیٰ نمونے درج ہیں۔ اس کتاب کی پانچ فصلیں ہیں: پہلی فصل میں بڑی بوڑھیوں کے خط اور ان کے جواب ہیں۔ اس میں دو ایک خط میاں بیوی کے بھی ہیں۔ دوسری فصل میں بہنوں بہنوں کے خط اور ان کے جواب۔ تیسری فصل میں برابر والیوں کے نام خط اور ان کے جواب۔ چوتھی میں اٹا۔ چھو۔ چھو۔ ماما۔ اصیل۔ وغیرہ کے نام خط اور ان کے جواب۔ پانچویں فصل میں رشتہ دار مردوں کے نام خط اور بعض کے جواب ہیں۔ مشکل الفاظ کے معنی بھی حاشیے میں لکھے ہوئے ہیں۔ دہچپی کے لیے خطوط کے ساتھ ساتھ لوریاں اور گیت بھی شامل ہیں۔ اسلوب دلی کی بیگماتی زبان والا ہے۔ کتاب کے آخر میں فیلن نے انگریزی میں تقریظ لکھی ہے۔

☆ ہدایت النساء

سید احمد دہلوی کے مضامین:

☆ ایک ہمدرد بیوی، رسالہ عصمت، ۱۹۰۹ء

☆ دولت رفع حوائج کے واسطے ہے نہ آرام طلبی کے لیے، رسالہ خاتون، مارچ ۱۹۰۶ء

☆ ایک چھوٹی سی لڑکی اور استانی، رسالہ شریف بی بی، جولائی ۱۹۰۹ء

☆ ہر زمانے کا مورخ، رسالہ تمدن، اپریل ۱۹۱۱ء

☆ آزادی، رسالہ ادیب، ۱۹۱۱ء

☆ مفلسی، رسالہ مخزن، اپریل ۱۹۰۸ء

☆ گنیش چوتھ، رسالہ مخزن، ۱۹۰۸ء

☆ عورتوں کی تعلیم مردوں کی تعلیم ہے، رسالہ خاتون، ستمبر ۱۹۰۴ء

☆ اولاد کی تربیت، رسالہ خاتون، دسمبر ۱۹۰۵ء

- ☆ عورتوں کا مادہ قابلیت اور مردوں پر فضیلت، رسالہ خاتون، نومبر ۱۹۰۴ء
- ☆ خواجہ حالی، رسالہ تمدن، ۱۹۱۵ء
- ☆ دلی شاہی خاندان میں دیوالی دسہرہ، رسالہ مخزن، نومبر ۱۹۱۳ء
- ☆ کیسروکھٹوں کا حال، رسالہ مخزن، ۱۹۱۵ء
- ☆ مولوی سید احمد کی شاعری:
- ☆ طالب علمی کے زمانہ میں ایک طویل فارسی نظم ”دظلی نامہ“، لکھی۔
- ☆ دکھا دو ذرا اپنا قرآن اماں (نظم)، رسالہ عصمت، مارچ ۱۹۰۹ء
- ☆ چوٹیوں سے سوال جواب (نظم)، رسالہ شریف بی بی، اکتوبر ۱۹۱۰ء
- ☆ کیا کالی گھٹا جھوم کے ہے آج تو آئی (نظم)
- ☆ قطعہ انتقال مرزا داغ دہلوی
- ☆ قطعہ تاریخ وفات ملکہ وکٹوریہ، ۱۹۰۱ء
- ☆ قطعہ تاریخ دارالسلطنت دہلی، ۱۹۱۱ء
- ☆ قطعہ تاریخ درمرح فرماں رواے ریاست پٹیالہ، ۱۸۹۸ء

غزلیات

- ☆ گرم سے اپنی ہٹ کو ہٹایا نہ جائے گا
- ☆ تا جبکہ دوں صبر دل کو کب تک چپکا رہوں
- ☆ تیری صورت کو دیکھتے ہیں ہم
- ☆ سید احمد دہلوی پر مضامین (کتابوں میں)
- ☆ سید احمد دہلوی، رشید حسن خاں، مشمولہ تفہیم، دہلی: مکتبہ جامعہ، ۲۰۱۲ء، ص ۱۳۵ تا ۱۴۱
- ☆ سید احمد دہلوی پر کتابیں:

زہرہ جعفری، سید احمد دہلوی: حیات و کارنامے، نئی دہلی: موڈرن پبلشنگ ہاؤس، ۲۰۰۶ء، ص ۲۱۶

قاضی عبدالودود، فرہنگ آصفیہ پر تبصرہ، پٹنہ: خدا بخش اورینٹل پبلک لائبریری، ۱۹۸۱ء، ص ۳۹

کتابیات

- جامع اردو انسائیکلو پیڈیا، جلد اول، ادبیات، نئی دہلی: قومی کونسل برائے فروغ اردو زبان، ۲۰۰۳ء
- حامد حسن قادری، داستان تاریخ اردو، آگرہ: آگرہ اخبار برقی پریس، ۱۹۴۱ء
- رشید حسن خاں، سید احمد دہلوی، مشمولہ تفہیم، دہلی: مکتبہ جامعہ، ۲۰۱۲ء، ص ۱۳۵ تا ۱۴۱
- زہرہ جعفری، سید احمد دہلوی: حیات و کارنامے، نئی دہلی: موڈرن پبلشنگ ہاؤس، ۲۰۰۶ء
- سید احمد دہلوی، ارمغان دہلی، حصہ اول، الف ممدودہ، دہلی: مطبع مجتہائی، اپریل ۱۸۷۸ء
- ایضاً، انشاء ہادی النساء مع تحریر النساء، دہلی: سٹیشی پریس، دفتر فرہنگ آصفیہ، کوچہ پنڈت، ۱۹۱۰ء
- ایضاً، رسوم دہلی، رام پور: کتاب کار پبلی کیشنز، اگست ۱۹۶۵ء
- ایضاً، لغات النساء، دہلی: دفتر فرہنگ آصفیہ، کاشی رام پریس، ۱۹۱۷ء
- قاضی عبدالودود، فرہنگ آصفیہ پر تبصرہ، پٹنہ: خدا بخش اورینٹل پبلک لائبریری، ۱۹۸۱ء
- لالہ سری رام نجانہ جاوید، جلد چہارم دہلی: ہمدرد پریس، کتاب، لاہور: گیلانی ایکٹرز پریس، سرورق، بار اول، ۱۹۲۶ء